

एपीजे समन्वित परीक्षा 2022-2023

विषय - हिंदी

कक्षा - छठी

समय: 3 घंटे

पूर्णांक: 80

सामान्य निर्देश -

- 1) प्रश्न पत्र में कुल 4 खंड हैं तथा कुल 11 प्रश्न हैं।
- 2) सभी प्रश्नों के अंक उनके सामने अंकित हैं।
- 3) सभी प्रश्नों के उत्तर क्रमानुसार दीजिए।
- 4) प्रश्न 1 से 20 बहुवैकल्पिक हैं।

(खंड क)

प्रश्न 1 निम्नलिखित बहुविकल्पीय प्रश्नों के उचित उत्तर का चुनाव कीजिए।

(20X1=20)

1. 'अंबर' का अनेकार्थी शब्द लिखिए।
(क) बंदर (ख) वस्त्र (ग) रंग (घ) मनुष्य
2. 'गुण' का अनेकार्थी शब्द लिखिए।
(क) हाथ (ख) विशेषता (ग) किरण (घ) टैक्स
3. 'इस नाटक के चार अंक हैं' (अंक का अनेकार्थी शब्द लिखिए)
(क) संख्या के अंक (ख) नाटक के भाग (ग) योग (घ) गोद
4. मित्र की प्रशंसा करो, _____ नहीं। (उचित विलोम शब्द से रिक्त स्थान की पूर्ति कीजिए।)
(क) अनर्थ (ख) निंदा (ग) प्रेम (घ) क्रोध
5. 'धीर' शब्द का विलोम शब्द है-
(क) अधीर (ख) आँधी (ग) अधिक (घ) धीरज
6. सावधान शब्द का उचित विलोम शब्द चुनिए:-
(क) प्रावधान (ख) असावधान (ग) समाधान (घ) विधान
7. किसी की हँसी उड़ाना- (वाक्यांश के लिए एक शब्द का चयन कीजिए)
(क) उपहास (ख) हँसना (ग) घबरा जाना (घ) मस्ती करना
8. जो ईश्वर में विश्वास न रखता हो- (वाक्यांश के लिए एक शब्द का चयन कीजिए)
(क) नास्तिक (ख) आस्तिक (ग) नश्वर (घ) नभचर
9. जिसका आकार न हो- (वाक्यांश के लिए एक शब्द का चयन कीजिए)
(क) नश्वर (ख) निराकार (ग) साकार (घ) परोपकार
10. निम्नलिखित वाक्य में रेखांकित मुहावरे का अर्थ बताइए।
'क्रिकेट मैच में श्री लंका की टीम ने सभी टीमों के दाँत खट्टे कर दिए'
(क) हारना (ख) बुरी तरह हराना (ग) बहुत तंग करना (घ) आश्चर्य प्रकट करना
11. 'उसे क्या उपदेश देते हो, वह तो चिकना घड़ा है'-रेखांकित मुहावरे का अर्थ है-
(क) जिस पर कुछ असर न हो (ख) भलाई के साथ बुराई
(ग) साफ इनकार करना (घ) बहुत तंग करना

12. 'पानी -पानी होना'- मुहावरे का अर्थ है-

- (क) बहुत सरल (ख) लज्जित होना (ग) बहुत आदर करना (घ) लड़ते- लड़ते मर जाना

13. 'पुलिस को देख कर दोनों चोर नौ-दो ग्यारह हो गए'-रेखांकित मुहावरे का अर्थ है-

- (क) पछताना (ख) बहुत खुशी मनाना (ग) भाग जाना (घ) कल्पना में खोए रहना

14. 'मकान बनवाने के लिए मुझे दस-बारह मज़दूर चाहिए'- वाक्य में विशेषण शब्द छाँटिए।

- (क) मकान (ख) मज़दूर (ग) मुझे (घ) दस- बारह

15. वर्ष शब्द का उचित विशेषण रूप छाँट कर लिखिए।

- (क) वर्षिक (ख) वार्षिक (ग) नववर्ष (घ) वर्षा

16. मेरा छोटा भाई बहुत शरारती है'-रेखांकित विशेषण शब्द का भेद छाँट कर लिखिए।

- (क) परिमाणवाचक (ख) संकेतवाचक (ग) गुणवाचक (घ) संख्यावाचक

17. चार मीटर कपड़ा लाओ'- रेखांकित विशेषण शब्द का भेद छाँट कर लिखिए।

- (क) निश्चित संख्यावाचक (ख) अनिश्चित परिमाणवाचक
(ग) निश्चित परिमाणवाचक (घ) संकेतवाचक

18. कर्म के आधार पर क्रिया के कितने भेद होते हैं?

- (क) एक (ख) दो (ग) तीन (घ) चार

19. श्याम गीत गा रहा है । (वाक्य में कर्म छाँटिए)

- (क) श्याम (ख) गीत (ग) गा (घ) रहा है

20. निम्नलिखित वाक्य में रेखांकित क्रिया का शुद्ध रूप छाँट कर लिखिए।

'महिमा बाजार जा रहा है'।

- (क) जा रहे हैं (ख) जा रही है (ग) जाऊँगी (घ) जाऊँगा

(खंड ख)

प्रश्न2 निम्नलिखित अपठित गद्यांश को पढ़ कर पूछे गए प्रश्नों के उत्तर दीजिए। (5)

देश प्रेम का अर्थ है-पवित्र भावना । जिस मनुष्य में यह भावना है, उसमें निःस्वार्थ प्रेम, बलिदान, त्याग जैसे भाव स्वतः ही आ जाते हैं। जिस वसुधा ने अन्न जल से पोषण करके हमें बड़ा किया उसके लिए हमें अपना सब कुछ समर्पित कर देना चाहिए। देश प्रेम का अर्थ प्राणों का बलिदान ही नहीं है; हम ईमानदारी से अपना कर्म करते हुए भी देश की सेवा कर सकते हैं। यहाँ ध्यान रखने योग्य यह है कि हमारे कार्य, आचरण या व्यवहार से देश की मर्यादा को ठेस न लगे और उसके सम्मान में वृद्धि हो। यही सच्ची देशभक्ति है।

(क) प्रस्तुत गद्यांश के लिए उचित शीर्षक लिखिए।

(ख) देश प्रेम के साथ कौन से भाव जुड़े हैं?

(ग) देश प्रेम का क्या अर्थ है?

(घ) सच्ची देशभक्ति क्या है?

(ङ) लेखक ने वसुधा के लिए सर्वस्व समर्पित करने के लिए क्यों कहा है?

प्रश्न3 निम्नलिखित पठित गद्यांश को पढ़ कर पूछे गए प्रश्नों के उत्तर लिखिए। (5)

सोचो, कितनी मज़े की बात है। एक छोटा-सा रोड़ा जिसे तुम सड़क पर या पहाड़ के नीचे पड़ा हुआ देखती हो, शायद संसार की पुस्तक का छोटा-सा पृष्ठ हो, शायद उससे तुम्हें कोई नई बात मालूम हो जाए। शर्त

यही है कि तुम्हें उसे पढ़ना आता हो। कोई जुबान, उर्दू, हिन्दी या अंग्रेजी, सीखने के लिए तुम्हें उसके अक्षर सीखने होते हैं। इसी तरह पहले तुम्हें प्रकृति के अक्षर पढ़ने पढ़ेंगे, तभी तुम उसकी कहानी उसके पत्थरों और चट्टानों की किताब से पढ़ सकोगी। शायद अब भी तुम उसे थोड़ा-थोड़ा पढ़ना जानती हो। जब तुम कोई छोटा-सा गोल चमकीला रोड़ा देखती हो, तो क्या वह तुम्हें कुछ नहीं बतलाता? यह कैसे गोल, चिकना और चमकीला हो गया और उसके खुरदरे किनारे या कोने क्या हुए? अगर तुम किसी बड़ी चट्टान को तोड़कर टुकड़े-टुकड़े कर डालो तो हर एक टुकड़ा खुरदरा और नुकीला होगा।

(क) प्रस्तुत गद्यांश किस पाठ से लिया गया है?

(ख) लेखक ने संसार की पुस्तक का पृष्ठ किसे कहा है ?

(ग) गद्यांश में रेखांकित शब्द का वाक्य में प्रयोग कीजिए।

(घ) चमकीला पत्थर पहले कैसा रहा होगा?

(ङ) किसी भाषा को सीखने के लिए सबसे पहले क्या सीखना होता है?

(खंड ग)

प्रश्न 4 निम्नलिखित पद्यांश की सप्रसंग व्याख्या कीजिए।

(5)

तुलसी रघुवीर प्रियाश्रम जानि कैं बैठि बिलंब लों कंटक काढ़े ॥
जानकीं नाह को नेह लख्यो, पुलको तनु, बारि बिलोचन बाढ़े ॥

(अथवा)

वह चिड़िया जो-

चोंच मारकर

दूध-भरे जुंडी के दाने

रुचि से, रस से खा लेती है

वह छोटी संतोषी चिड़िया

नीले पंखोंवाली मैं हूँ

मुझे अन्न से बहुत प्यार है।

प्रश्न 5 निम्नलिखित काव्य पंक्तियाँ पूरी कीजिए।

(4)

सिंहासन हिल उठे, _____,

बूढ़े भारत में भी आई फिर _____,

गुमी हुई आज़ादी की कीमत _____,

_____ सबने मन में ठानी थी,

प्रश्न 6 वसंत पाठ्य पुस्तक भाग-1 के आधार पर निम्नलिखित प्रश्नों के उत्तर दीजिए। (6X2=12)

क) चिड़िया को किन-किन चीजों से प्यार है? वह कंठ खोल किसकी खातिर गाना गाती है?

ख) केशव ने श्यामा से चिथड़े, टोकरी और दाना-पानी मँगाकर कार्निंस पर क्यों रखे थे?

ग) आश्रम में कॉलेज के छात्रों से गांधी जी ने कौन सा काम करवाया और क्यों?

घ) जिन लोगों के पास आँखें हैं, वे सचमुच बहुत कम देखते हैं- हेलेन केलर को ऐसा क्यों लगता था?

ङ) गांधी जी ने श्रीमती पोलक के बच्चे का दूध कैसे छुड़वाया?

च) पाठ के आधार पर वन के मार्ग का वर्णन अपने शब्दों में कीजिए।

प्रश्न 7 वसंत पाठ्य पुस्तक भाग-1 के आधार पर निम्नलिखित प्रश्नों के उत्तर एक पंक्ति में दीजिए। (5)

क) केशव कार्निंस तक कैसे पहुँचा?

ख) माँ के सोते ही केशव और श्यामा दोपहर में बाहर क्यों निकल आए?

ग) चाँद गोल होते हुए भी कैसा नजर आ रहा था?

घ) 'वन के मार्ग' पाठ के आधार पर बताइए कि कवि ने प्रथम सवैया में किसका वर्णन किया है।

ड) 'नौकर' पाठ के लेखक/ लेखिका का नाम लिखिए।

प्रश्न 8 भाषा की बात

(4)

क) 'पंखोंवाली चिड़िया' में से विशेषण छाँटिए।

ख) मूल शब्द और प्रत्यय अलग-अलग कर के लिखिए।

'चमकीला'

ग) उचित योजक चिह्न छाँटकर वाक्य पूरा कीजिए।

i.केशव_____ श्यामा दोनों बड़े ध्यान से चिड़िया को आते जाते देखते थे।

(नकि / इसलिए / और / ओर)

ii.मुनिया ने सपना देखा_____वह चंद्रमा पर बैठी है।

(कि/ तथा / परंतु / क्योंकि)

प्रश्न 9 बाल राम कथा के पाठों के आधार पर किन्हीं पाँच प्रश्नों के उत्तर लिखिए। (5X2=10)

क) कबंध कौन था?

ख) हनुमान ने सीता जी को कहाँ-कहाँ खोजा और वे उन्हें कहाँ मिली?

ग) लंका तक जाने के लिए समुद्र को किस प्रकार पार किया गया?

घ) कुंभकर्ण कौन था? उसे क्यों जगाया गया?

ड) राम के राज्याभिषेक का वर्णन कीजिए?

च) बाल राम कथा पुस्तक में से अपने प्रिय पात्र का नाम और उसके चरित्र की दो विशेषताएँ लिखिए।

(खंड घ)

प्रश्न 10 निम्नलिखित में से किसी एक विषय पर लगभग 80 से 90 शब्दों में अनुच्छेद लिखिए। (5)

क) आपका प्रिय त्योहार

ख) हमारे विद्यालय की प्रार्थना सभा

ग) मीठी वाणी का महत्व

प्रश्न 11 निम्नलिखित में से किसी एक विषय पर पत्र लिखिए। (5)

व्यायाम के महत्व को दर्शाते हुए अनुज को पत्र लिखिए ।

(अथवा)

अपने जन्मदिन पर मित्र/सहेली को आमंत्रित करते हुए निमंत्रण पत्र लिखिए।